


Bharatiya Janata Party

C.D.O. Barrack No.1, Opp. Yogekshema, Vasantrao Bhagwat Chowk, Nariman Point,
Mumbai 400 020 • Tel: 22022050



प्रसिद्धीसाठी

फेब्रुवारी ४, २००८

मिठी शुद्धीकरणाचे काम थांबविले मिठी नदी कि मिठी नाला?

-डॉ. किरिट सोमैय्या

मिठी नदी हा नाला असल्याचे जाहीर केल्याबद्दल भाजपने मुख्यमंत्री विलासराव देशमुख यांच्याकडून स्पष्टीकरणाची आणि माफी मागण्याची मागणी केली आहे. मिठीच्या शुद्धीकरणाचे काम पूर्ण झाल्याशिवाय ५५० मृतांच्या आत्म्याला शांति लाभणार नाही. डॉ. किरिट सोमैय्या यानी सवाल केला आहे कि काही मोठ्या बिल्डर्सना वांद्रे-कुर्ला संकुलाच्या आजूबाजूला जागा देण्यासाठी तर हा खटाटोप नाही ना ? त्यांच्या एसआरए योजनेला सामवून घेण्यासाठी तर हे चाललेले नाही ना ? १२६ लाख मुंबईकरांचा हा अपमान नाही कां ? ही न्यायालयाची बेअदबी नाही कां ?

डॉ. किरिट सोमैय्या यानी जाहीर केले कि काँग्रेस सरकारला मुंबईकरांच्या जीवाशी ते खेळू दिले जाणार नाही आणि मिठी नदीचे नाल्यात रुपांतर होऊ दिले जाणार नाही.

डॉ. किरिट सोमैय्या यानी आरोप केला कि राज्य सरकार, भारत सरकार, एमएमआरडीए, मिठी प्राधीकरण, एसआरए यांच्या आपापसातील भांडणापायी जून २००६ पासून काहीच प्रगती झालेली नाही. एमएमआरडीएने डॉ. किरिट सोमैय्या याना कळविले आहे कि एमएमआरडीएच्या अधिकारितेतील मिठी नदी प्रकल्पासाठी प्रस्तावित रु.५६० कोटीपैकी २६ जुलै २००५ पर्यंत केवळ रु. ४१ कोटी खर्च करण्यात आले आहेत. रु. ४१ कोटीपैकी रु. ३८ कोटी जून २००६ पर्यंत खर्च करण्यात आले.

येथे नोंद घेण्यात यावी कि मुंबई उच्च न्यायालयात राज्य सरकारने दाखल केलेल्या उत्तरानुसार मिठी प्रकल्पाचा एकूण खर्च रु. १२०० कोटी आहे. एमएमआरडीएच्या म्हणण्यानुसार, या पैकी ३५३ रक्कम भारत सरकारने आणि १५३ रक्कम महाराष्ट्र सरकारने द्यायची होती. पण आतापर्यंत काहीच हाती आलेले नाही. खरं तर, भारत सरकारने प्रकल्प फेटाळला आहे.

डॉ. किरिट सोमैय्यानी महाराष्ट्र सरकार आणि भारत सरकारच्या उदासीनतेचा तीव्र निषेध केला. हा मुंबईकरांचा शुद्ध अपमान आहे. या मिठी नदीने २६ जुलै २००५ रोजी ५५० मुंबईकरांचा बळी घेतला होता या बाबीची नोंद घेण्यात यावी.

सरकारी एजन्सीमधील मतभेद आणि भांडणे हे गेल्या ३० महिन्यात मिठी नदीच्या शुद्धीकरणाचे अत्यल्प काम होण्यास मुख्यत्वे कारणीभूत आहेत. असाहि आरोप केला जात आहे कि सरकार काही लोकाना सामावून घेण्याचा प्रयत्न करित आहे आणि त्यासाठी अनेक ठिकाणी मिठी आणि वाकोला नद्यांची रुंदी कमी करू इच्छित आहे.

मुंबईतील जनतेची मिठी शुद्धीकरणाच्या बाबतीत फसवणूक केल्याबद्दल भाजपने काँग्रेस सरकारकडून स्पष्टीकरण मागितले आहे.

प्रसिद्धी सचिव